

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

### இலங்கைச் சனநாயக சோசலிசக் குடியரசு வர்த்தமானப் பத்திரிகை

### அதிவிசேஷமானது

අංක 1628/21 - 2009 නොවැම්බර් 17 වැනි අඟහරුවාදා - 2009.11.17  
1628/21 ஆம் இலக்கம் - 2009 ஆம் ஆண்டு நவம்பர் மாதம் 17 ஆந் திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

## பகுதி I : தொகுதி (I)- பொது

### அரசாங்க அறிவித்தல்கள்

மதுவரிக் கட்டளைச் சட்டம்

மதுவரி அறிவித்தல் இல. 911

1963.02.22 ஆந் திகதியிடப்பட்ட அரசாங்க வர்த்தமானியில் பிரசுரிக்கப்பட்ட 509 ஆம் இலக்க மதுவரி அறிவித்தலினால் எனக்குறித்தாக்கப்பட்டுள்ள தத்துவங்களின் பிரகாரம் மதுவரி ஆணையாளர் நாயகமாகிய டொன் ஜோர்ஜ் மார்ஷல் வசந்த ஹர்பு-ஆராச்சி ஆகிய நான், மதுவரிக் கட்டளைச் சட்டத்தின் (52 ஆம் அதிகாரம்) 25 ஆம் பிரிவின் கீழ் 26.12.1990 ஆம் திகதியிடப்பட்ட 642/5 ஆம் இலக்க அரசாங்க வர்த்தமானியில் பிரசுரிக்கப்பட்ட 791, 792, 793, 794 மற்றும் 795 ஆம் இலக்க மதுவரி அறிவித்தல்கள் மற்றும் 02.07.1991 ஆந் திகதியிடப்பட்ட 669/8 ஆம் இலக்க அரசாங்க வர்த்தமானியில் பிரசுரிக்கப்பட்ட மதுவரி அறிவித்தல்கள் 791, 792, 793, 794 மற்றும் 795 தொடர்பான எதிரினை உடன்படிக்கைகளில் 10 ஆம் இலக்க விதிகளின் பின் கீழ்க்காணும் 10 (அ) பிரிவு சேர்க்கப்படல் வேண்டுமென இத்தால் பணிக்கின்றேன்.

டி.-ஜி.எம்.வீ.ஹர்பு-ஆராச்சி,  
மதுவரி ஆணையாளர் நாயகம்.

மதுவரித் திணைக்களம்,  
கொழும்பு,  
2009, நவம்பர் 12.

10 (அ). உரிமத்தின் உரித்தாளர்/உரித்தாளர்கள் இவ்விதிகளின் கடப்பாடுகளுக்கமைவாக சாராயத்தை விற்பனை செய்வதற்கு அதிகாரமளிக்கப்பட்ட உரிமத்தையுடைய விற்பனையாளர்களினால் வேண்டுகோள் விடுக்குமிடத்து விற்பனை செய்தல் வேண்டும். இவ்விதியின் நியதிகளை நடைமுறைப்படுத்தும் பொருட்டு மதுவரிப் பரிசோதகர் தரத்திற்குக் குறையாத தராதரமுள்ள மதுவரித் திணைக்கள உத்தியோகத்தரின் தேவைக்கேற்ப அனைத்து உதவிகளையும் அவர்/அவர்கள் வழங்குதல் வேண்டும்.

### மதுவரிக் கட்டளைச் சட்டம்

மதுவரி அறிவித்தல் இல. 910

1963.02.22 ஆந்திகதியிடப்பட்ட 13529 ஆம் இலக்க அரசாங்க வர்த்தமானியில் பிரசுரிக்கப்பட்ட 509 ஆம் இலக்க மதுவரி அறிவித்தலினால் எனக்குறித்தாக்கப்பட்டுள்ள தத்துவங்களின் பிரகாரம் மதுவரி ஆணையாளர் நாயகமாகிய டொன் ஜோர்ஜ் மார்க்ஷல் வசந்த ஹப்பூராச்சி ஆகிய நான், மதுவரிக் கட்டளைச் சட்டத்தின் (52 ஆம் அதிகாரம்) 25 ஆம் பிரிவின் கீழ் 07.12.1979 ஆம் திகதியிடப்பட்ட 66 ஆம் இலக்க அரசாங்க வர்த்தமானியில் பிரசுரிக்கப்பட்ட மதுவரி அறிவித்தல் இல. 661 இல் கீழ்க்காணும் விதிகள் பின்வருமாறு மாற்றப்படுதல் வேண்டுமென இத்தால் பணிக்கின்றேன்.

டி. ஜி. எம். வீ. ஹப்பூராச்சி,  
மதுவரி ஆணையாளர் நாயகம்.

மதுவரித் திணைக்களம்,  
கொழும்பு,  
2009, நவம்பர் 12.

(அ) சில்லறைக்கு விற்பனை செய்தல் தவிர்த்த நிலையத்தில் நுகர்வதற்கான பிறநாட்டு மதுபான அனுமதிப்பத்திர நிலையத்தில் சாராயம் நுகர்வதற்கான அனுமதிப்பத்திரம் அல்லது நிலையத்தில் நுகர்வதற்கான பிறநாட்டு மதுபான விற்பனைக்கு (உள்நாட்டு உற்பத்தி தானிய மது உள்ளடங்கலாக) அனுமதிக்கப்பட்ட பிற நாட்டு மதுபான தவறணை அனுமதிப்பத்திர நிலையங்களில் ஏ (எப். எல். 1) மற்றும் எதிரினை உடன்படிக்கை ஆகியவற்றின் விதிகள் 1, 2 (ஏ), 4, 6, 9.

1. I ஆம் விதி முற்றாக நீக்கப்பட்டுப் பின்வருமாறு மாற்றம் செய்யப்படுதல் வேண்டும் “உரிமத்தின் உரித்தாளர்/ உரித்தாளர்கள் சாராயம் உற்பத்தி செய்து முடியிடப்பட்ட போத்தலில் தொகையாக விற்பனை செய்ய அதிகாரமளிக்கப்பட்டவர்களிடமிருந்து அல்லது தொகையாக சாராயம் விற்பனை செய்வதற்கான உரிமத்தை உடையோரிடமிருந்து பெற்றுக்கொள்ளல் வேண்டும்”.

2. 2 (ஏ) பிரிவில் “அரசாங்க வடிசாலைக் கூட்டுத்தாபனத்தின் விற்பனை நிலையத்திலிருந்து சாராயம் அகற்றப்படலாகாது” என்பது நீக்கப்பட்டு “கூறப்பட்ட உற்பத்திச்சாலையின் விற்பனை நிலையத்திலிருந்து சாராயம் அகற்றப்படலாகாது” என பதிலீடு செய்யப்படல் வேண்டும்.

3. விதி 4 (பீ) யினைத் தொடர்ந்து மேலதிகமாக கீழ்க்காணும் விதி 4 (சீ) சேர்க்கப்படல் வேண்டும் :-

4 (சீ) - “உரிமத்தின் உரித்தாளர்/உரித்தாளர்கள் மதுபானத்தை யாதேனும் உற்பத்தி நடவடிக்கை மேற்கொள்ளப்படினும் அல்லாவிடினும் ஒரு போத்தலிலிருந்து வேறொன்றுக்கு மாற்றம் செய்தல் ஆகாது”.

4. விதி 6 நீக்கப்பட்டு, விதிகளின் இலக்கங்கள் 7 தொடக்கம் 18 வரை என உள்ளனவற்றை 6 தொடக்கம் 17 வரையென தொடர்ச்சியாக மாற்றப்படல் வேண்டும்.

5. விதி 9 இல் காணப்படும் “விதி இலக்கம் 1 இல் குறிப்பிட்டபடி அரசாங்க வடிசாலைக் கூட்டுத்தாபனத்தின் விற்பனை நிலையத்தில் போதிய அளவு தொகை கையிருப்பில் இல்லாதவிடத்து அல்லது மதுவரி ஆணையாளரினால் உரிமத்தின் உரித்தாளர்/ உரித்தாளர்களுக்கு விசேட மாதாந்த பங்குகள் நிர்ணயிக்கப்பட்டிருப்பின்” ஆகிய வசனங்கள் நீக்கப்பட்டு பின்வருமாறு பதிலீடு செய்யப்படல் வேண்டும்.

“ அல்லது மதுவரி ஆணையாளர் நாயகத்தினால் விசேஷ மாதாந்த பங்குகள் உரிம உரித்தாளர்/ உரித்தாளர்களுக்கு நிர்ணயிக்கப்பட்டிருப்பின்”.

இலங்கை அரசாங்க அச்சுத் திணைக்களத்திற் பதிப்பிக்கப்பெற்றது.